

“Su həyat deməkdir,
təmiz su sağlam
həyat deməkdir”

İlham Əliyev

BÜLLETEN

№ 01 (29) • Yanvar 2015-ci il

www.azersu.az

Qaynar xətt - 955

Bütün şəhərlərimiz Dünya Səhiyyə Təşkilatının standartlarına uyğun içməli su ilə təmin ediləcək



2014-2018-ci illərdə regionların sosial-iqtisadi inkişafı Dövlət Proqramının icrasının birinci ilinin yekunlarına həsr olunan konfrans keçirilmişdir *səh. 4,5*

**“İçməli su layihələri
bizim üçün hazırda
infrastruktur layihələri
arasında prioritetdir”**



səh. 2,3

**“20 yanvar -
Ümumxalq hüzn
günü” münasibətilə anım
mərasimi keçirilmişdir**



səh. 9

**Abonent məlumatlarının
dəyişdirilməsi ilə bağlı
elektron xidmət
istifadəyə verilmişdir**



səh. 10

“İçməli su layihələri bizim üçün hazırda

Prezident İlham Əliyev: “Əminəm ki, 2015-ci ili də uğurla başa vuracağıq”



Yanvarın 10-da Prezident İlham Əliyevin sədrliyi ilə Nazirlər Kabinetinin 2014-cü ilin sosial-iqtisadi inkişafının yekunlarına və 2015-ci ildə qarşıda duran vəzifələrə həsr olunan iclası keçirilmişdir.

İclasda çıxış edən Prezident İlham Əliyev 2014-cü ildə ölkə iqtisadiyyatının uğurla inkişaf etdiyini, ilin sonunda neftin qiymətinin aşağı düşməsinə baxmayaraq, Azərbaycan iqtisadiyyatının 3 faiz, qeyri-neft sektorunun isə 7 faiz artdığını bildirmişdir. Qeyd olunmuşdur ki, qeyri-neft sektorunda yüksək ar-

tım tempi son illər ərzində görülən işlərin bariz nümunəsidir. Bu sektor gələcəkdə Azərbaycanın iqtisadi inkişafını daha böyük həcmdə təmin edəcəkdir. Qeyri-neft sektorunun inkişafı ölkə iqtisadiyyatını çoxşaxəli inkişaf etdirməyə və iqtisadiyyatın dayanıqlı inkişafını təmin etməyə imkan yaradacaqdır. Ötən il inflyasiyanın 1,4 faiz olduğu halda, əhalinin pul gəlirlərinin 4,8 faiz artması insanların rifahının yaxşılaşmasına müsbət təsir göstərmişdir.

Dövlət başçısı bildirmişdir ki, bu il ərzində ölkə iqtisadiyyatına 27 milyard dollar investisiya qoyulmuş, bunun da 16 milyard dolları daxili sərmayələrdir.

Manatın məzənnəsi sabitliyini qorumuş, valyuta ehtiyatları 50 milyard dolları keçmişdir. 2014-cü ildə ölkədə 230-dan çox sənaye müəssisəsi yaradılmış, yeni iş yerləri açılmış, Azərbaycanın yer səthini müşahidə edən ikinci peyki orbitə buraxılmışdır: *“2014-cü ildə əsas iqtisadi göstəricilərimiz çox müsbətdir, deyə bilərəm ki, bəlkə dünyaya miqyasında ən gözəl göstəricilərdir. Azərbaycan son 11 il ərzində dünyada iqtisadi artım templərinə görə ən sürətlə inkişaf edən ölkədir. Bunu əhali, xalqımız görür, gözəlləşən ölkəmiz bunun bariz sübutudur. Eyni zamanda, bunu mötəbər beynəlxalq iqtisadi qurumlar qeyd edirlər. Davos Dünya İqtisadi Forumunun hesablamalarına görə, 2014-cü ildə Azərbaycan iqtisadiyyatı dünyada rəqabət qabiliyyətliliyinə görə 38-ci yerə layiq görülmüşdür. Yəni, biz dünyanın ən rəqabətli 40 iqtisadiyyatı arasındayıq. Bu, tarixi nailiyyətdir.*

2014-cü ilin yekunları və 2015-ci il bir daha bizim gücümüzü göstərəcək. Nə neftin qiymətinin düşməsi, nə böhranlar, nə yaxınlıqda baş verən qanlı toqquşmalar bizim sürətli inkişafımıza təsir edə bilməz. Mən tam əminəm ki, biz 2015-ci ili də uğurla başa vuracağıq və ölkəmizin inkişafını təmin edəcəyik”.

Sonra iqtisadiyyat və sənaye naziri Şahin Mustafayev, Baş nazirin müavini, Qaçqınların və Məcburi Köçkünlərin İşləri üzrə Dövlət Komitəsinin sədri Əli Həsənov, Mərkəzi Bankın İdarə Heyətinin sədri Elman Rüstəmov 2014-cü ildə əldə olunan sosial-iqtisadi nəticələr və qarşıda duran vəzifələr barədə məruzə etmişlər.

Yekun çıxışında Prezident İlham Əliyev neftin qiymətinin aşağı düşdüyü dövrdə 2015-ci ili təbii sərvətlərlə zəngin olan ölkələr üçün bir sınaq dövrü kimi xarakterizə etmişdir. Bildirmişdir ki, düşünülmüş iqtisadi siyasət, şaxələndirilmə prosesi, xalqla iqtidar arasında olan birlik 2015-ci ilin də xalqımız üçün uğurlu olacağına təminat verir. Dövlət başçısı manatın məzənnəsinin sabit olduğunu xatırladaraq qeyd etmişdir ki, milli valyutanın sabitliyinin qorunması uğurlu iqtisadi siyasət olaraq əhalinin sosial rifah halının yaxşılaşdırılmasına xidmət edir:

infrastruktur layihələri arasında prioritetdir”



“Manatın məzənnəsi bir çox məsələlərin həlli üçün bizə imkanlar yaradır. İlk növbədə, ölkəmizin dinamik və uğurlu inkişafı xarici investorlarda inamı artırır, Azərbaycan əhalisinin rahat yaşamasını təmin edir. Manatın sabit qalması insanların birbaşa yaşayış səviyyəsinin yaxşılaşmasına xidmət edir və əlbəttə ki, bu amillər hər bir ölkə üçün önəmlidir. Hər bir ölkə üçün onun milli valyutası müstəqilliyin atributlarından biridir. Bu gün manat dünya miqyasında ən sabit valyutalardan biridir. Hesab edirəm ki, xarici vətəndaşlar və xarici şirkətlər öz vəsaitini manat hesablarında saxlasalar uduzmaqlar. Həm pullar yerində qalacaq, eyni zamanda, o pullar onlara əlavə gəlirlər gətirəcəkdir. Çünki indi dünyada bir çox maliyyə institutlarında depozitlərə artıq faiz vermirlər. Sadəcə olaraq depozitləri bir əmanət kimi saxlayırlar”.

Dövlət başçısı demişdir ki, sahibkarlığa güzəştli şərtlərlə kreditlərin verilmə-

si davam etdirilməli, hər bir dövlət qurumunda idarəetmə prinsipləri təkmilləşdirilməli, israfçılıq hallarının qarşısı alınmalıdır. İqtisadi və sosial əhəmiyyəti ilə seçilən layihələrin icrasının davam etdiriləcəyini deyən dövlət başçısı hər bir rayonda sənaye mərkəzlərinin yaradılması ilə bağlı tapşırıqların icrası, 2015-ci ildə böyük metallurgiya kompleksinin tikintisi, dövlət investisiyalarının dayanıqlı inkişafa yönəldilməsi, ekoloji məsələlərin həlli, nəqliyyat layihələrinin icrasının davam etdirilməsi ilə bağlı fikirlərini bildirmişdir.

Bakı-Tbilisi-Qars dəmir yolunun tikintisinin başa çatdırıldığını, hava nəqliyyatı və gəmiçilik sahəsində də uğurlu layihələrin icra olunduğunu deyən Prezident İlham Əliyev ötən il “Cənub” qaz dəhlizinin təməlinin qoyulmasını tarixi hadisə adlandırmış, bu layihənin icrasının ölkəmizin inkişafında mühüm mərhələ olacağını diqqətə çatdırmışdır.

İclasda 43 şəhər və rayon

mərkəzlərində su və qaz təchizatının yaxşılaşdırılması, kanalizasiya şəbəkəsinin yenidən qurulması layihələrinin uğurla icra etdirildiyi bildirilmişdir. Dövlət başçısı içməli su layihələrinin prioritet olduğunu vurğulamış, bu sahədə işlərin davam etdiriləcəyini diqqətə çatdırmışdır: *“İnfrastruktur layihələri, ilk növbədə, içməli su ilə bağlı olan layihələr icra ediləcək. Bu ilin əvvəlində və keçən ilin sonunda bu istiqamətə Prezidentin ehtiyat fondundan böyük vəsait ayrılmışdır. Bu il ən azı 300 artezian quyusu qazılacaq və ən azı 50 kənddə modul tipli sutəmizləyici qurğular quraşdırılacaq. Yəni, bu məqsədlərə həm dövlət büdcəsindən, eyni zamanda, Prezidentin ehtiyat fondundan vəsait ayrılacaq. İçməli su layihələri bizim üçün hazırda infrastruktur layihələri arasında prioritetdir. İçməli su layihələrinin bir çoxu artıq icra edilib. Ancaq prioritetlər var və biz dövlət investisiyalarını dayanıqlı inkişafa*

yönəltməliyik”.

Ekologiya ilə bağlı məsələlərin də prioritet olduğunu vurğulayan dövlət başçısı bir neçə aydan sonra Böyükşor gölünün təmizlənməsinin birinci mərhələsinin başa çatacağını, bu layihənin nümunə olacağını qeyd etmişdir.

Dövlət başçısı Bakıda keçiriləcək ilk Avropa Oyunlarına hazırlıq işlərinin yüksək səviyyədə aparıldığını, Təşkilat Komitəsinin fəal işlədiyini bildirmiş və əlavə etmişdir ki, bu, sadəcə idman tədbiri deyil, idmançıların və qonaqların ölkəmizlə, burada gedən inkişaf prosesləri ilə tanış olmaları baxımından mühüm fürsətdir.

İclasın sonunda Prezident İlham Əliyev qeyd etmişdir ki, Azərbaycan öz inkişaf modelini ortaya qoyur. Bu, hər kəs üçün açıq olan modeldir. “Hər halda biz Azərbaycanda öz işimizi görürük, görəcəyik və əminəm ki, 2015-ci ili də uğurla başa vuracağıq” deyərək dövlət başçısı vurğulamışdır.



Bütün şəhərlərimiz Dünya Səhiyyə Təşkilatının standartlarına uyğun içməli su ilə təmin ediləcək

2014-2018-ci illərdə regionların sosial-iqtisadi inkişafı Dövlət Proqramının icrasının birinci ilinin yekunlarına həsr olunan konfrans keçirilmişdir

Yanvarın 27-də Heydər Əliyev Mərkəzində "Azərbaycan Respublikası regionlarının 2014-2018-ci illərdə sosial-iqtisadi inkişafı Dövlət Proqramı"nın icrasının birinci ilinin yekunlarına həsr olunan konfrans keçirilmişdir. Prezident İlham Əliyev konfransda iştirak etmişdir.

Heydər Əliyev Mərkəzində Azərbaycan Respublikası regionlarının sosial-iqtisadi inkişafı Dövlət proqramlarının icrasına həsr olunmuş sərgi təşkil olunmuşdur. Sərgidə 2004-2014-cü illər üzrə ölkənin sosial-iqtisadi inkişafının əsas göstəriciləri, iqtisadiyyatın sənaye, kənd təsərrüfatı, sahibkarlığın inkişafının dəstəklənməsi, infrastruktur, təhsil, səhiyyə, mədəniyyət, idman, informasiya-kommunikasiya texnologiyaları, sosial inkişaf, turizm və ekologiya sferalarında əldə edilən uğurlardan bəhs edilib. Sərgidə Heydər Əliyev Fondunun təhsil, səhiyyə, mədəniyyət və digər sahələrdə həyata keçirdiyi layihələr barədə də geniş məlumat verilmişdir. Nümayiş olunan foto, cədvəl və diaqramlardan aydın görünür ki, müvafiq dövrdə regionların sosial iqtisadi inkişafını nəzərdə tutulan proqramların icrası nəticəsində ölkə iqtisadiyyatının dinamik inkişafı, o cümlədən regionlarda irimiqyaslı layihələrin həyata keçirilməsi uğurla təmin edilib. 2004-2014-cü illərdə Naxçıvan Muxtar Respublikası da əsaslı inkişaf yolu keçib.

Konfransda çıxış edən Prezident İlham Əliyev dedi ki, regionların sosial-iq-

tisadi inkişafına dair üçüncü dövlət proqramının qəbulundan 1 il keçir. Ötən dövrdə dünyada siyasi, iqtisadi və maliyyə böhranının yeni mərhələsinin başlanmasına baxmayaraq Azərbaycanda sabitliyin və inkişafın hökm sürdüyünü deyən dövlət başçısı bu amilin əsasında iqtidarla xalq arasında olan birliyin dayandığını diqqətə çatdırdı. Prezident İlham Əliyev əmin olduğunu bildirdi ki, regionların sosial-iqtisadi inkişafına dair üçüncü dövlət proqramı da uğurla icra olunacaq və nəticədə əvvəllər olduğu kimi, bütün ölkə üzrə investisiya proqramlarının icrası, sahibkarlara verilən dəstəyin, quruculuq-abadlıq işlərinin davam etdirilməsi və digər məsələlərin həlli müntəzəm xarakter daşıyacaq.

Son 11 ildə regionların inkişafı ilə bağlı əldə olunan nəticələrin kifayət qədər ciddi dayaqlarının olduğunu deyən Prezident İlham Əliyev bunu statistik rəqəmlərlə əsaslandırdı. Prezident İlham Əliyev dedi ki, son 11 ildə ölkədə 1 milyon 360 min yeni iş yeri açılıb, onlardan 1 milyonu daimidir. Həyata keçirilən tədbirlər nəticəsində işsizlik və yoxsulluq indi 5 faiz səviyyəsindədir. Bununla

yanası, dünyanın aparıcı reyting agentlikləri ölkəmizin reyting göstəricilərini artırıb, Davos İqtisadi Forumu Azərbaycanı inkişaf göstəricilərinə görə dünya üzrə 38-ci yerdə qərarlaşdırıb. Dövlət başçısı onu da vurğuladı ki, hazırda dünyanın inkişaf etmiş ölkələrinin xarici yardımlardan bəhrələndiyi bir vaxtda Azərbaycan bütün uğurlara öz imkanları hesabına, təkbaşına çatıb.

İqtisadi gücün siyasi səhnədə də öz sözümüzü deməyə, milli maraqlarımızı qorumağa imkan yaratdığını vurğulayan Prezident İlham Əliyev Azərbaycandan fərqli olaraq Ermənistanın aciz durumundan danışdı. Kriminal rejimin rəhbərlik etdiyi bu ölkənin öz çirkin və işğalçılıq siyasətindən əl çəkmədiyi təqdirdə onun müstəmləkə durumunun daha da dərinləşəcəyini diqqətə çatdırdı.

Ölkədə sosial sahənin də inkişaf etdiyini qeyd edən Prezident İlham Əliyev bildirmişdir ki, indi ölkədə orta aylıq əmək haqqı 565 dollar, orta pensiya 221 dollardır. Bu illərdə 2900 məktəb, 560 tibb ocağı tikilib və təmir olunub. Regionlarda 41 olimpiya-idman, o cümlədən 30 gənclər mərkəzi yaradılmışdır. Son 11 ildə məcburi köçkünlər üçün 84 qəsəbə salınmış, fərdi yaşayış evləri tikilmiş, 210 min məcburi köçkün yeni evlərə köçürülmüşdür. Bu məqsədlər üçün 2,6 milyard dollar vəsait xərclənmişdir.

Ölkəmizdə tarixi, mədəni və dini abidələrin bərpa olunduğunu deyən Prezident İlham Əliyev qeyd etmişdir ki, bir xalq kimi biz öz tarixi köklərimizə hər zaman bağlı olmalı və hər bir gənc bu ruhda tərbiyə almalıdır. Bu illər ərzində paytaxtda və bölgələrdə böyük infrastruktur layihələrinin həyata keçirildiyini deyən dövlət başçısı bildirmişdir ki, son 11 ildə ümumi gücü 2400 meqavat olan 23 elektrik stansiyası tikilmişdir, ölkədə 64 min müəssisə yaradılmışdır. İndi bütün şəhərlərdə qazlaşma 100 faiz səviyyəsindədir və hazırda bu işlər kənd yerlərində davam etdirilir. Ötən 11 ildə ölkədə 10 min kilometr yol çəkilmiş, 340 körpü-tunnel tikilmiş, bölgələrdə 4-ü beynəlxalq olmaqla 6 aeroport inşa olunmuşdur.

Prezident İlham Əliyev Bakı-Tbilisi-Ceyhan, Bakı-Tbilisi-Ərzurum, Bakı-Tbilisi-Qars, TANAP kimi nəhəng enerji və nəqliyyat layihələrinin ölkəmizin gücünü daha da artırdığını bildirmişdir. Son illərdə ölkədə içməli su layihələri də icra edilib, nəhəng meliorasiya tədbirləri həyata keçirilmişdir. Bu infrastruktur layihələrinin arasında əlbəttə, içməli su layihələri prioritet xarakter daşıyır və son illər ərzində bu sahəyə daha da böyük diqqət göstərilir: **“Bizim bütün şəhərlərimizdə Dünya Səhiyyə Təşkilatının standartlarına uyğun içməli su 24 saat təmin ediləcək. Artıq bir neçə şəhərdə bu layihələr başa çatıb. Mən də hər bir layihənin başa çatması tədbirlərində şəxsən iştirak edirəm və yerlərdən gələn məlumatlar da mənə çox sevindirir. Bu da tarixi hadisədir. Çünki Azərbaycanın daxili su mənbələri məhduddur. Bizim əsas mənbələrimiz xaricdə formalaşan çaylardır. Ona görə bu çayların sularından səmərəli şəkildə istifadə etmək, orada sutəmizləyici qurğuların tikintisi, eyni za-**

manda, daxili mənbələrin aşkarlanması prosesi gedirdi. Oğuz-Qəbələ-Bakı su kəməri tikilmişdir. Bu da simvolik xarakter daşıyır.

Bakı-Tbilisi-Ceyhan neft kəmərinin gəlirlərindən əldə edilmiş vəsait su kəmərinin tikintisinə qoyulmuşdur. Bax, bizim siyasətimiz bundan ibarətdir. Hər kəs yaxşı bilir ki, o sahəyə qoyulan vəsait heç vaxt qayıtmayacaq. Yəni, onlar sırf sosial xarakter daşıyan layihələrdir. Əgər elektrikli, yolların tikintisi ilə bağlı görülən müxtəlif işlər nəticəsində o vəsait uzun müddətdən sonra qayıdacaqsas, su təsərrüfatına qoyulan vəsait qayıtmayacaq. Su təsərrüfatına yüz milyonlarla, milyardlarla vəsait qoymuşuq. İndi Bakının su ilə təminatı 78 faizə çatmışdır, 2004-cü ildə 29 faiz idi. Yəni, şəhərin 24 saat su ilə təchizatı nəzərdə tutulur. Ölkə üzrə fasiləsiz içməli su ilə təmryn olunanların xüsusi çəkisi 60 faizdən çoxdur, amma 11 il bundan əvvəl bəlkə 10-15 faiz idi”.

Dövlət başçısı qeyd etmişdir ki, infrastruktur layihələrinin icrası davam etdiriləcək. Əhəlinin içməli su təchizatının yaxşılaşdırılması məqsədi ilə “Azərsu” ASC, “Meliorasiya və Su Təsərrüfatı” ASC, Ekologiya və Təbii Sərvətlər Nazirliyi tərəfindən layihələr icra edilir. Çaylar boyunca yerləşən kəndlərdə modul tipli sutəmizləyici qurğular quraşdırılır. Artezian quyularının qazılması bu il davam etdiriləcək. Bu məqsədlə də Prezidentin ehtiyat fondundan vəsait ayrılmışdır. Cari ildə 300-dən çox artezian quyusu qazılacaqdır və bu sahə daim diqqət mərkəzində olacaqdır.

Sonra iqtisadiyyat və sənaye naziri Şahin Mustafayev, kənd təsərrüfatı naziri Heydər Əsədov, Meliorasiya və Su Təsərrüfatı ASC-nin sədri Əhməd

Əhmədzadə, “Azərsu” ASC-nin sədri Qorxmaz Hüseynov (ətraflı səhifə 6-7-də) son bir il ərzində görülən işlər barədə məruzə etmişlər.

Yekun çıxışında Prezident İlham Əliyev qarşıda duran bütün planların həyata keçirilməsi üçün makroiqtisadi sabitliyin qorunub saxlanmasının zəruri olduğunu diqqətə çatdırmışdır. Ötən il iqtisadiyyatın 3 faiz, qeyri-neft sektorunun 7 faiz artdığını deyən dövlət başçısı görülən işlər zamanı israfçılığa yol verilməməsinin vacibliyini vurğulamış, investisiya proqramına ancaq prioritet məsələlərin salındığını qeyd etmişdir. Dövlət başçısı bu il məktəblərin, səhiyyə ocaqlarının, uşaq bağçalarının tikintisinin, zəruri infrastruktur layihələrinin icrasının davam etdirilməyini, yeni iş yerlərinin yaradılması istiqamətində tədbirlər görülməyini diqqətə çatdırmışdır. Bununla yanaşı, Prezident İlham Əliyev vurğulamışdır ki, qeyri-neft sektorunun inkişafı, sahibkarlığa dəstəyin göstərilməsi də prioritet sahələr sırasındadır. Dövlət başçısı hər bir rayonda sənaye zonalarının yaradılması, ölkədə istehsal olunan məhsulların xaricə çıxışının təmin edilməsi, dünyadakı qabaqcıl təcrübələrin Azərbaycanda tətbiqi, həmçinin, istifadəsiz torpaqlara nəzarət mexanizminin gücləndirilməsi, torpaqların elektron uçotunun aparılması ilə bağlı tapşırıqlarını vermişdir. Prezident İlham Əliyev ekoloji vəziyyət və turizmin inkişafından danışmış, korrupsiya və rüşvət-xorluğa qarşı mübarizədə əldə olunan uğurları qeyd etmiş, vətəndaş-məmur münasibətləri məsələsində də Azərbaycanın nümunəvi ölkə olmasının vacibliyinə diqqət çəkmişdir.

Sonda Prezident İlham Əliyev Azərbaycanın bundan sonra da uğurla inkişaf edəcəyini əminliyini ifadə etmişdir.



"Azərbaycan Respublikası regionlarının 2014-2018-ci illərdə sosial-iqtisadi inkişafı Dövlət Proqramı"nın icrasının birinci ilinin yekunlarına həsr olunan konfransda "Azərsu" ASC-nin sədri Qorxmaz Hüseynovun çıxışı

- Möhtərəm cənab Prezident.

Hörmətli konfrans iştirakçıları.

Son illər Azərbaycan iqtisadiyyatının sürətli inkişafı infrastrukturun digər sahələrində olduğu kimi, içməli su təchizatı və kanalizasiya sahəsində də köklü dəyişikliklərə səbəb olmuşdur. Cənab Prezident, Sizin rəhbərliyinizlə uğurla həyata keçirilən sosial-iqtisadi inkişaf strategiyası regionların dinamik inkişafını sürətləndirmiş, bölgələri əhatə edən bütün layihələr Azərbaycan vətəndaşlarının həyat şəraitinin yüksəldilməsinə xidmət etmişdir.

2004-2008 və 2009-2013-cü illəri əhatə edən Azərbaycan Respublikası regionlarının sosial-iqtisadi inkişafı Dövlət proqramlarına uyğun olaraq su təchizatı və kanalizasiya sistemlərinin yenidən qurulması üzrə böyük layihələr həyata keçirilmişdir və hazırda icra olunan Dövlət Proqramı çərçivəsində işlər davam etdirilir. Ötən dövrdə dövlət investisiyaları və beynəlxalq maliyyə qurumları tərəfindən cəlb olunmuş kreditlər hesabına 40 şəhərdə içməli su və kanalizasiya layihələri icra olunmuş, artıq 12 şəhərdə işlər yekunlaşmış, digər 28 şəhərdə isə davam etdirilir.

Görülmüş işlər nəticəsində bu şəhərlərdə 480 min nəfər içməli su ilə təmin olunmuşdur ki, onların da 175 mini ilk dəfə mərkəzləşdirilmiş qaydada su alanlardır.

Möhtərəm Prezident, xüsusi vurğulamaq istəyirəm ki, memarı ulu öndərimiz

Heydər Əliyev olan Oğuz-Qəbələ-Bakı su kəməri Abşeron yarımadası ilə yanaşı, su çatışmazlığı müşahidə olunan bəzi regionların problemlərinin həllinə də imkan vermişdir. Belə ki, bu kəməri istismara verildəndən sonra Bakı şəhərinin digər mənbəyi olan Kür sutəmizləyici qurğularında emal olunan suyun bir hissəsi Aran və Muğan bölgəsinə yönəldilmişdir. Bundan əvvəlki proqramın icrası dövründə Şirvan-Muğan qrup su kəməri tikilmiş və Kür sutəmizləyici qurğularının potensialından istifadə etməklə Biləsuvar, Şirvan və Hacıqabul şəhərləri keyfiyyətli içməli su ilə təmin edilmişdir. Gələcəkdə bu mənbədən Salyan və Neftçala şəhərlərinə, həmçinin 121 kəndə də suyun verilməsi nəzərdə tutulmuşdur.

2014-cü ildə həyata keçirilən ən böyük layihə Kür sutəmizləyici qurğularından Sabirabad və Saatlı şəhərlərinə qədər çəkilən magistral su kəmərinin tikintisi olmuşdur. Diametri 810 millimetr olan 62 kilometr uzunluğunda magistral kəmərin inşası 8 aya başa çatdırılmışdır. Cənab Prezident, Sizin iştirakınızla ötən ilin dekabr ayında Sabirabad şəhərinə içməli suyun verilməsi mərasimi keçirilmiş, eyni zamanda, Saatlı şəhərinə də suyun verilməsi təmin edilmişdir. Kəmərlə ötürüləcək suyun həcmi perspektiv inkişaf nəzərə alınmaqla Sabirabad şəhəri və rayonun 28 kəndinin 100 min, Saatlı şəhəri və rayonun 12 kəndinin 47 min, Hacıqabul rayonunun isə 4 kəndinin 10 min sakininin tələbatının ödənil-



məsini imkan verəcəkdir.

Bu il ölkəmizdə keçiriləcək birinci Avropa Oyunlarının hazırlıq planına uyğun olaraq, Bakı şəhəri ilə yanaşı, Mingəçevir şəhərində də su təchizatı və kanalizasiya sistemlərinin tikintisi ilə bağlı mühüm işlər görülmüşdür. Bu məqsədlə Dövlət Proqramı çərçivəsində Mingəçevir şəhərində 41 kilometr yeni su xətti, 30 kilometr kanalizasiya xətti, 3 ədəd kanalizasiya nasos stansiyası tikilmiş, şəhərin əsas küçə və prospektlərində tikinti işləri qısa müddətdə yekunlaşmışdır.

Eyni zamanda, şəhərdə müasir texnologiyalara əsaslanan və məhsuldarlığı sutkada 50 min kubmetr olan sutəmizləyici qurğunun tikintisinin birinci mərhələsi may ayına qədər başa çatdırılacaqdır. Növbəti illərdə Yevlax şəhərinin içməli su təminatı məqsədilə qurğunun ikinci mərhələsinin tikintisi davam etdiriləcəkdir.

2014-cü ildə Ucar şəhərində su şəbəkəsinin tikintisi tam başa çatdırılmış, 4900 mənşildə smart sayğac quraşdırılmış və şəhər sakinlə-

ri fasiləsiz su ilə təmin olunmuşlar.

Almaniya İnkişaf Bankı ilə birgə maliyyələşdirilən "Açıq Kommunal İnfrastruktur" layihəsi çərçivəsində 24 kilometr uzunluğunda Göygöl-Gəncə magistral su kəməri istismara verilmişdir. Layihəyə uyğun olaraq hazırda Gəncə şəhərinin bir hissəsinin su təchizatı bu mənbədən təmin olunur. Ötən il şəhərdə 78 kilometr su və kanalizasiya xətti, həcmi 17 min kubmetr olan 4 su anbarı tikilmiş, 170 yaşayış binasının daxili kommunikasiya xətləri və məhəllədaxili şəbəkələri yenilənmiş, 7000 abonent smart sayğacla təmin olunmuşdur.

Gəncə şəhərinin digər su mənbəyi - Qızılqayada drenaj sistemlərinin və magistral xəttin çəkilişi yekunlaşmış, şəhərə suyun verilməsinə hazırlıq görüldü.

Ötən il bölgənin suvarma və içməli suya olan tələbatının ödənilməsində müstəsna əhəmiyyət daşıyan Şəmkirçay su anbarının istismara verilməsi nəticəsində Gəncə şəhəri, Şəmkir və Samux rayonlarının etibarlı içməli su

mənbəyi yaradılmışdır. Gəncə şəhərini qidalandıran 27 kilometr uzunluğunda Şəmkirçay-Gəncə magistral kəmərinin inşası artıq yekunlaşmışdır. Dövlət Proqramına uyğun olaraq sətəmizləyici qurğunun, Şəmkir və Samux rayonlarına suyun verilməsi üçün magistral xəttin tikintisi üzrə layihələndirmə işləri davam etdirilir.

Ötən il Asiya İnkişaf Bankının krediti hesabına Beyləqan və Göyçay şəhərlərində su şəbəkəsinin tikintisi başa çatdırılmış, Ağdaş şəhərində isə bu işlər 70 faiz icra olunmuşdur. Artıq hər üç şəhərin sakinləri yeni mənbələrin suyundan istifadə edir. Bununla yanaşı, Göyçay şəhərində kanalizasiya şəbəkəsinin 97, Beyləqan şəhərində 92, Ağdaş şəhərində isə 70 faizinin tikintisi başa çatdırılmışdır.

2014-cü ildə daha bir beynəlxalq maliyyə qurumu - İslam İnkişaf Bankı ilə layihənin icrasına başlanılmışdır. "Azərbaycanın 6 rayonunda milli su təchizatı və kanalizasiya" layihəsi çərçivəsində Gədəbəy və Astara şəhərlərinin su təchi-

zətı və kanalizasiya sistemlərinin yenidən qurulmasına start verilmişdir. 2015-ci ildə bu layihə çərçivəsində Daşkəsən, Tərtər, Qazax və Samux, həmçinin Ağcabədi və Qobustan şəhərlərində infrastrukturun yenidən qurulmasına başlanılacaqdır.

Qeyd etmək istəyirəm ki, rayon mərkəzləri və respublika tabeli şəhərlərdə həyata keçirilən layihələr çərçivəsində yeni su mənbələrinin yaradılması, anbarların, nasos stansiyalarının və paylayıcı şəbəkələrin tikintisi ilə yanaşı, tullantı sularının zərərsizləşdirilib kənarlaşdırılması üçün müasir təmizləyici qurğular da inşa olunur. Artıq Oğuz, Zaqatala, Goranboy, Göygöl şəhərlərində ekoloji tarazlığın qorunması baxımından xüsusi əhəmiyyət daşıyan belə qurğular istismara verilmişdir. Digər şəhərlərdə isə onların layihələndirilməsi və tikintisi davam etdirilir.

Dövlət Proqramında içməli sudan əziyyət çəkən kəndlərdə də layihələrin icrası nəzərdə tutulmuşdur. Ötən il düşmən mövqelərindən bir neçə yüz metr məsa-

fədə yerləşən Tovuzun Əlibəyli, Goranboyun Tapqaraqoyunlu kəndlərinin içməli su problemi öz həllini tapmışdır. Eyni zamanda Ağdam, Tərtər, Füzuli, Xocavənd rayonlarının 8 sərhəd yaşayış məntəqəsinə, həmçinin Ağcabədidə Laçın rayonundan olan məcburi köçkünlərin yaşadığı ərazilərə su xətləri çəkilmişdir. Hesabat dövründə Balakən, Zaqatala, Qazax, Ağsu, İsmayılı, Qobustan, Yardımlı, Biləsuvar, Salyan, Saatlı rayonlarının kənd və qəsəbələrində də işlər görülmüş, nəticədə 35 min nəfərin su təminatı yaxşılaşmışdır.

Dövlət Proqramı çərçivəsində Şirvan şəhərinin Yeni Yaşayış massivində 49 kilometr su şəbəkəsi yaradılmış, Şirvan-Muğan kəməmindən əraziyə magistral xətt çəkilmişdir.

Cənab Prezident, Dövlət Proqramının icrasının birinci ilində "Azərsu" Açıq Səhmdar Cəmiyyəti tərəfindən regionlarda ümumilikdə 832 kilometr magistral və paylayıcı su xətti, 256 kilometr kanalizasiya kollektoru və şəbəkəsi, 39 su anbarı, 4 nasos stansiyası tikilmiş, 50

min ədəd smart sayğac quraşdırılmışdır. Qeyd etmək istəyirəm ki, Dövlət proqramlarında nəzərdə tutulmuş işlərin icrası nəticəsində son bir ildə ölkə üzrə fasiləsiz su alanların xüsusi çəkisi 7,5 faiz artaraq 62,5 faizə çatdırılmışdır.

Möhtərəm cənab Prezident!

Nazirlər Kabinetinin 2014-cü ilin sosial-iqtisadi inkişafının yekunları və 2015-ci ildə qarşıda duran vəzifələrə həsr olunmuş iclasındakı "İnfrastruktur layihələri, ilk növbədə, içməli su ilə bağlı olan layihələr icra ediləcək" fikriniz, Azərbaycan vətəndaşına, onun sağlamlığına və həyat səviyyəsinin yaxşılaşdırılmasına göstərdiyiniz qayğı ilə yanaşı, həm də "Azərsu" Açıq Səhmdar Cəmiyyətinin kollektivinin üzünə ciddi məsuliyyət qoymuşdur. Sizi əmin edirəm ki, ölkə əhalisinin, xüsusən regionlarda yaşayan insanların içməli su təminatının yaxşılaşdırılması və verilmiş tapşırıqların həlli üçün kollektivimiz daha özmlə çalışacaqdır.

Diqqətinizə görə təşəkkür edirəm.



Xırdalan şəhərinin su təchizatı və kanalizasiya sisteminin yenidən qurulması layihəsi üzrə kredit sazişi təsdiqlənmişdir



Prezident İlham Əliyev “Azərbaycan Respublikası və Səudiyyə İnkişaf Fondu arasında Xırdalan şəhərinin su təchizatı və kanalizasiya sisteminin genişləndirilməsi və yenidən qurulması layihəsi üzrə” Kredit Sazişinin təsdiq edilməsi

haqqında Azərbaycan Respublikasının Qanununu təsdiqləmişdir.

Azərbaycan Respublikası və Səudiyyə İnkişaf Fondu arasında Xırdalan şəhərinin su təchizatı və kanalizasiya sisteminin genişləndirilməsi və yenidən

qurulması layihəsi üzrə kredit sazişi 3 iyul 2014-cü il tarixdə Bakı şəhərində imzalanmışdır. Sazişə əsasən, Səudiyyə İnkişaf Fondu “Xırdalan şəhərinin su təchizatı və kanalizasiya sisteminin yenidən qurulması və genişləndirilməsi” layihəsinə güzəştli şərtlərlə 35 milyon dollar kredit ayıracaq. Ümumi dəyəri 75 milyon dollar olan layihənin qalan hissəsini Azərbaycan hökuməti maliyyələşdirəcək.

“Xırdalan şəhərinin su təchizatı və kanalizasiya sisteminin yenidən qurulması və genişləndirilməsi” layihəsi 2035-ci ilədək perspektiv inkişaf nəzərə alınmaqla 190 mindən artıq sakinin dayanıqlı içməli su ilə təmin edilməsinə hesablanmışdır. Layihə çərçivəsində Xırdalan şəhərində ümumi tutumu 60 min kubmetr olan 3 ədəd su anbarı tikiləcək, istehlakçıları mərkəzləşdirilmiş qaydada içməli su ilə təmin etmək məqsədi ilə müxtəlif diametrlı polietilen və polad borularla 178,5 km uzunluğunda su şəbəkəsi yaradılacaq, hər bir ünvana ev birləşməsi verilərək smart-kart sayğaclar quraşdırılacaqdır.

50 yaşayış məntəqəsində modul tipli sutəmizləyici qurğular quraşdırılacaq

Prezident İlham Əliyevin sərəncamına əsasən, əhalinin ekoloji cəhətdən təmiz içməli su ilə təminatının yaxşılaşdırılması üçün 5 milyon manat ayrılmışdır

Prezident İlham Əliyev əhalinin ekoloji cəhətdən təmiz su ilə təminatının yaxşılaşdırılması ilə əlaqədar əlavə tədbirlər haqqında sərəncam imzalamışdır.

Sərəncamda ölkədə əhalinin keyfiyyətli içməli su ilə təminatının yaxşılaşdırılması istiqamətində ardıcıl tədbirlər həyata keçirildiyi qeyd olunmuşdur. 2007-2014-cü illərdə 20 rayonun 272 yaşayış

məntəqəsində modul tipli sutəmizləyici qurğular quraşdırılıb, daha 48 yaşayış məntəqəsində belə qurğuların quraşdırılması işləri aparılır. Bununla da icra edilməkdə olan layihələr hesabına 320 yaşayış məntəqəsində modul tipli sutəmizləyici qurğular quraşdırılmaqla, keyfiyyətli içməli su ilə təmin edilmiş əhalinin sayı 500 mini öteçək.

Prezident İlham Əliyev Sərəncamına əsasən, əhalinin içməli su ilə təminatının yaxşılaşdırılması istiqamətində görülən tədbirləri davam etdirmək məqsədi ilə Kür və Araz çaylarının sularından, habelə digər su mənbələrindən istifadə edən ölkə əhalisinin keyfiyyətli içməli su ilə təmin edilməsi məqsədilə Ağsu, Füzuli, Göyçay, İmişli, Kürdəmir, Qax, Sabirabad,

Şəki, Ucar və Zaqatala rayonlarının 40 mindən çox əhalisi olan 50 yaşayış məntəqəsində modul tipli sutəmizləyici qurğuların quraşdırılması üçün 2015-ci il dövlət büdcəsində nəzərdə tutulmuş Azərbaycan Respublikası Prezidentinin ehtiyat fondundan Ekologiya və Təbii Sərvətlər Nazirliyinə 5,0 (beş) milyon manat ayrılmışdır.

Yanvarın 16-da "20 yanvar - Ümumxalq hüzn günü" münasibəti ilə "Azərsu" Açıq Səhmdar Cəmiyyətində anım mərasimi keçirilmişdir. Əvvəlcə faciə qurbanlarının xatirəsi bir dəqiqəlik sükutla yad edilmişdir.

Tədbirdə çıxış edən "Azərsu" ASC sədrinin birinci müavini Teyyub Cabbarov bildirmişdir ki, 1990-cı ilin 20 yanvarı ən faciəli günlərdən biri olmaqla yanaşı, Azərbaycan tarixinə qəhrəmanlıq səhifəsi kimi daxil olmuş, xalqımızın müstəqillik, azadlıq uğrunda mübarizəsinin və yenilməz iradəsinin rəmzinə çevrilmişdir. 25 il əvvəl xalqın azadlığını, şərəf və ləyaqətini hər şeydən uca tutan vətənpərvər Azərbaycan övladları canlarından keçərək şəhidlik zirvəsinə ucalmışlar. 1990-cı il yanvarın 19-dan 20-nə keçən gecə xüsusi təyinatlı qoşun birləşmələrinin Bakıya yeridilməsi nəticəsində 147 mülki vətəndaş öldürülmüş, 600-dən çox insan yaralanmışdır.

Həmin illərdə Azərbaycanın haqq səsinin dünya ictimaiyyətinə çatdırılmasında yaradılan informasiya blokadasına baxmayaraq, ən çətin günlərdə də xalqla bir yerdə olan ümummilli lider Heydər Əliyev 20 yanvar faciəsi ilə bağlı cəsarətli mövqe nümayiş etdirmişdir: *"Ulu öndər xüsusi nəzarət altında olmasına və həyatı üçün təhlükələrə baxmayaraq hadisələrdən dərhal sonra Azərbaycanın Moskva-dakı daimi nümayəndəliyinə gələrək, təcavüzə kəskin etirazını bildirmişdir. Ümummilli lider faciəni törədənəri, Mixail Qorbaçov başda olmaqla imperiya rəhbərliyini kəskin ittiham edərək qoşunların Bakıdan çıxarılmasını tələb etmişdir. Bununla da ulu öndər cəsarətini, mərdliyini, xalqın sədaqətli oğlu olduğunu bir daha sübut etmişdir"*.

Qeyd olunmuşdur ki, ümummilli liderin 1993-cü ildə



"20 yanvar - Ümumxalq hüzn günü" münasibətilə anım mərasimi keçirilmişdir

yenidən hakimiyyətə qayıdı-şından sonra 20 Yanvar faciəsinə siyasi-hüquqi qiymətin verilməsi məsələsi həllini tapmış, 20 yanvar tarixi - Ümumxalq Hüzn Günü elan edilmişdir. 20 Yanvar faciəsi qurbanlarının əziz xatirəsini həmişə uca tutan ümummilli lider onların adlarının əbədiləşdirilməsi, şəhidlərin ailə üzvlərinə maddi və mənəvi qayğı göstərilməsinə daim diqqətlə yanaşmışdır. Bu humanist siyasət Prezident İlham Əliyev tərəfindən uğurla davam etdirilir.

Anım mərasimində su təsərrüfatında çalışmış Cəbrayıl Xanməmmədovun faciə günü həlak olması, su təsərrüfatı işçilərindən Təranə İmanova, Xariz Alimov, İvan Proxorov,

Kamil Həzrətquliyev və Hüseyin Quliyevin yaralandığı xatırlanmışdır.

Tədbirə dəvət olunmuş **tarix elmləri doktoru, professor Vəkil Həsənov** Sovet imperiyasının və erməni millətçilərinin azərbaycanlılara qarşı həyata keçirdiyi məkrli siyasəti tarixi faktlarla əsaslandıraraq, 20 yanvar tarixini xalqımızın qəhrəmanlıq və şücaətinin simvolu kimi qiymətləndirmişdir: *"20 Yanvar hadisələri böyük bir geosiyasi prosesin başlanğıcı oldu. Bu bəşəri cinayətin törədilməsi SSRİ kimi bir imperiyanın çökməsi reallaşdı. Bu qanlı hadisə sovet imperiyasının qəddar siyasətini təsdiq etməklə yanaşı, xalqımızın azadlıq əzmini, müstəqillik və*

dövlətçilik ideyalarına sıx bağlı olduğunu bir daha nümayiş etdirdi".

Su Təsərrüfatı İşçiləri Həmkarlar İttifaqı Respublika komitəsinin sədri Akif Məmmədov, 20 Yanvar əlili Hüseyin Quliyev, şəhid Cəbrayıl Xanməmmədovun həyat yoldaşı Şövkət Xanməmmədova çıxış edərək şəhidlərimizin fədakarlığının gələcək nəsillər üçün qəhrəmanlıq nümunəsi olduğunu bildirmişlər. Tədbirdə qeyd olunmuşdur ki, 1990-cı ilin 20 yanvarında Azərbaycan xalqına qarşı həyata keçirilmiş qətlər insanlığa qarşı törədilmiş ən ağır cinayətlərdən biri kimi bəşər tarixində qara səhifə olaraq qalacaqdır.




“Azersu” Açıq Səhmdar Cəmiyyəti istehlakçılara göstərilən müştəri xidmətlərinin asanlaşdırılması, bu sahədə şəffaflığın və operativliyin təmin edilməsi məqsədilə müasir informasiya texnologiyaların tətbiqini davam etdirir.

“Elektron hökumət” portalı haqqında Əsasnamənin təsdiq edilməsi və elektron xidmətlərin genişləndirilməsi ilə bağlı tədbirlər barədə” Azərbaycan Respublikası Prezidentinin 5 fevral 2013-cü il tarixli 813 nömrəli Fərmanından, həmçinin “Elektron hökumət” portalına qoşulmalı olan informasiya sistemlərinin və ehtiyatlarının Siyahısı”nın və “İnformasiya sistemlərinin və ehtiyatlarının, elektron

Abonent məlumatlarının dəyişdirilməsi ilə bağlı elektron xidmət istifadəyə verilmişdir

nın dəyişdirilməsi” elektron xidmətindən mülkiyyət hüquqları və abonentin şəxsi məlumatlarında dəyişiklik olduqda istifadə edilir. Məsələn, hər hansı mənzil, fərdi yaşayış sahəsi satılarkən və yaxud abunəçinin şəxsi məlumatları (ad, soyad və s.) ilə bağlı dəyişiklik olduqda mülkiyyətçi məlumatların dəyişdirilməsi üçün lazımı sənədləri təqdim edərək elektron formada müraciət edə bilər.

Qeyd edək ki, indiyədək abonent adının dəyişdirilməsi üçün abunəçilər müvafiq sənədlərlə yerli sukanal idarələrinə müraciət edirdilər ki, bu da əlavə vaxt itkisi və texniki prosedurlarla müşa-



matları səhifəsi açılır. Burada abonentin adı, soyadı, atasının adı, yaşayış obyektinin adı, ailə tərkibi, şəxsiyyət vəsiqəsinin PİN kodu, göstərilən xidmətin adı (içməli su və kanalizasiya xidməti) və abonentin borcu barədə məlumatlar yerləşdirilmişdir.

Elektron xidmətdən istifadə edilməsi və əməliyyatın aparılması üçün istifadəçi müvafiq məlumatı seçməli və tələb olunan prosedurları yerinə yetirməlidir. Eyni zamanda şəxsiyyət vəsiqəsinin, əmlakın mülkiyyət və ya istifadə hüququnu təsdiq edən sənədin, ailə tərkibi haqqında arayışın surətləri (skan olunmuş) və əlaqə vasitələri sistemə daxil edilməlidir. (Bu barədə daha ətraflı www.azersu.az saytının “elektron xidmətlər” bölməsinin “Abonent məlumatlarının dəyişdirilməsi” alt bölməsində verilmişdir).

Elektron xidmətdən istifadə edənlər xidmətin reqlamentində göstərilən tələblərə əməl etməli və müraciət formasındakı məlumatları düzgün cavablan-

dırmalıdır. Sistemin yüklənmə ehtimalı nəzərə alınaraq bir mənbədən elektron məlumatın göndərilməsinin müddəti 1-5 dəqiqə müəyyənləşdirilmişdir. Ümumilikdə abonent məlumatlarının dəyişdirilməsi əməliyyatı “online” müraciət qeydiyyatı alındığı gündən 3 (üç) iş günü ərzində həyata keçirilir və bu xidmət ödənişsizdir.

Müraciət abunəçinin elektron poçtuna məlumat verməklə cavablandırılır. Odur ki, müraciətdə göstərilən elektron poçt (e-mail) ünvanı doğru və aktiv istifadədə olmalıdır.

Qeyd edək ki, abonent məlumatlarının dəyişdirilməsi ilə yanaşı, hazırda “Azersu” ASC tərəfindən daha 3 növdə elektron xidmət tətbiq olunur. İstehlakçılar içməli su və kanalizasiya xidmətlərinə görə borcları internet vasitəsilə öyrənə, internet və ödəmə terminalları vasitəsilə ödəniş edə bilər, həmçinin ödəmə terminalları vasitəsilə smart kartların yüklənməsini həyata keçirə bilərlər.



xidmətlərin “Elektron hökumət” portalına qoşulması üçün Texniki Tələblər”in təsdiq edilməsi haqqında Azərbaycan Respublikası Nazirlər Kabinetinin 01 may 2014-cü il tarixli 118 nömrəli Qərarından irəli gələn məsələlərin həlli məqsədilə “Azersu” ASC tərəfindən zəruri işlər aparılaraq “Abonent məlumatlarının dəyişdirilməsi” elektron xidmətinin göstərilməsinə başlanılmışdır.

“Abonent məlumatları-

hidə olunurdu. Yeni yaradılmış xidmət vasitəsilə əhali qrupu (mənzil, fərdi yaşayış və bağ evləri üzrə) istehlakçıları bundan sonra abonent məlumatlarını www.azersu.az saytı vasitəsilə elektron müraciət edərək dəyişdirə biləcəklər. Hazırda bu xidmətin www.e-gov.az portalına inteqrasiyası istiqamətində işlər davam etdirilir.

Xidmətdən istifadə etmək üçün sistemə abonent kodu daxil edilir və bu zaman ekranda abonent məlu-

2014-cü ildə 142 min ədəd smart-kart tipli su sayğacı quraşdırılmışdır



İstehlakçılara verilən içməli suyun dəqiq uçotunun aparılması, ödəniş səviyyəsinin yüksəldilməsi, debitor borc probleminin aradan qaldırılması, israfçılığın və su itkilərinin qarşısının alınması məqsədilə ön ödənişli (smart-kart tipli) su sayğaclarının quraşdırılması istiqamətində işlər 2014-cü ildə intensiv qaydada davam etdirilmişdir.

İl ərzində "Azərsu" Açıq Səhmdar Cəmiyyəti tərəfindən Bakı şəhəri və Abşeron yarımadasında, eləcə də, regionlarda 142 min ədəd smart-kart tipli su sayğacı quraşdırılmışdır. Quraşdırılmış sayğacın 134 min ədədi əhali, 8 min ədədi isə qeyri-əhali qrupunun payına düşür. Hesabat dövründə Bakı şəhəri və Abşeron yarımadası üzrə xidmət göstərilən ərazilərdə 92 min ədəd, regionlarda isə 50 min ədəd smart-kart sayğacı quraşdırılmışdır. Respublikanın şəhər

və rayon mərkəzlərində yeni su və kanalizasiya layihələrinin icrası çərçivəsində bütün abunəçilər smart-kart sayğaclarla təmin olunur.

Ümumilikdə smart-kart sayğacın tətbiqinə başlanıldığı 2012-ci ildən indiyədək quraşdırılmış smart-kart sayğacın sayı 352 minə çatmışdır. Smart-kart sayğacın quraşdırılması əhali və qeyri-əhali qrupu abunəçiləri üçün paralel aparılır. İndiyə qədər quraşdırılmış sayğacın 320 min ədədi əhali, 32 min ədədi isə qeyri-

əhali qrupu abunəçilərinin payına düşür. Təhlillər göstərir ki, smart-kart tipli sayğacın quraşdırıldıqdan sonra abunəçilərin su itkiləri azalaraq satış həcmi artmış, eyni zamanda həmin abunəçilər üzrə ödəniş 100 faiz təmin olunmuşdur.

Hazırda Bakı şəhəri və ətraf qəsəbələrdə, eləcə də bölgələrdə smart-kart say-

ğacın quraşdırılması davam etdirilir.

2014-cü ildə magistral xətlər üzərində 20 ədəd elektromaqnit zond tipli ABB, rayon sukanal idarələrinin xidmət göstərdiyi ərazilərin hüdudlarında 75 ədəd elektromaqnit fləns tipli KROHNE su sayğacını quraşdıraraq istismara verilmişdir.

"Azərsu" ASC-nin xidmət göstərdiyi abunəçilərin sayı 8,5 faiz artmışdır

2014-cü ildə "Azərsu" Açıq Səhmdar Cəmiyyətinin xidmət göstərdiyi abunəçilərin sayı 104 min və ya 8,5 faiz artmışdır. 01 yanvar 2015-ci il tarixinə olan məlumata görə, ölkə üzrə 1309401 abunəçi su və kanalizasiya xidmətlərinin istifadəçisi kimi qeydiyyatda alınmışdır. İstehlakçılardan 1255831-i və ya 96 faizini əhali, 53570-i və ya 4 faizini isə qeyri-əhali qrupu abunəçiləri təşkil edir. Hesabat dövründə əhali qrupu abu-

nəçilərinin sayı 91 min və ya 7,8 faiz, qeyri-əhali qrupu

abunəçilərinin sayı isə 13 min və ya 31 faiz artmışdır.



İl ərzində abunəçi sayında artım əsasən yeni layihələrin icrası nəticəsində istehlakçılardan mərkəzləşdirilmiş su təchizatı və kanalizasiya şəbəkələrinə qoşulması, içməli su və kanalizasiya xidmətlərindən qeyri-qanuni istifadə hallarının aşkarlanaraq qeydiyyatda alınması hesabına baş vermişdir.

01 yanvar 2015-ci il tarixinə olan məlumata görə, su təchizatı xidməti göstərilən abunəçilərin 750 minə sayğacla təmin olunmuşdur.

Hazırda əhali qrupu üzrə sayğaclaşma səviyyəsi 56 faiz, qeyri-əhali qrupu üzrə isə 77 faiz təşkil edir.

Yanvarın 25-də məşhur azərbaycanlı milyonçu, mesenat, Rusiya İmperiyasının həqiqi mülki müşaviri, I Bakı su kəmərinin ("Şollar") çəkilişində müstəsna xidmətləri ilə su təsərrüfatı tarixinə düşmüş Hacı Zeynalabdin Tağıyevin anadan olmasının 192 ili tamam oldu. H.Z.Tağıyev 25 yanvar 1823-cü ildə Bakının İçərişəhər adlanan qədim hissəsində yoxsul başmaqçı ailəsində anadan olmuşdur.



kəmərləri komissiyası yaradıldı və Bakını su ilə təmin etmək məqsədilə su mənbələrinin axtarışına 1000 rubl vəsait ayrıldı. Bakının su təchizatı məsələlərinin həllində yerli şəraitə yaxşı bələd olan və əhali arasında böyük nüfuz malik Hacı Zeynalabdin Tağıyev də yaxından iştirak edirdi. Avropa ölkələrinə səfərlərində Tağıyev texniki və mədəni aləmdə baş

10 yaşında anasını itirən Zeynalabdin bəna yanında usta köməkçisi işinə düzəlir. 12 yaşından fəhləliyə, 15 yaşından bənalığa başlayan Zeynalabdin 20 yaşında ev tikintisi ilə və daş yonmaqla məşğul olur. İcarəyə götürdüyü torpaq sahəsindən neftin çıxması nəticəsində neftxudaya çevrilir. 1870-ci ildə onun artıq iki qazanxanadan ibarət kerosin zavodu vardı və ardınca "Q.Z.A.Tağıyev" adlı şirkət qurmuşdur.

1859-cu ildə Şamaxı zəlzələsindən sonra qəza mərkəzinin Bakıya köçürülməsi ilə şəhər sürətlə inkişaf etməyə başlayır. Neft sənayesinin sürətlə inkişafı, əhali artımı ilə Bakıda içməli su qıtlığı artıq özünü kəskin şəkildə göstərirdi. 1865-ci ilə qədər Bakıda üç quyru-kəmərlər sistemi həm əhalini, həm də dəniz körpüsü və gəmiləri içməli su ilə təmin edirdi. Lakin bütün bunlar içməli su qıtlığının qarşısını almaq iqtidarında deyildi.

1879-cü ildə neft milyonçusu, şəhər dumasının üzvü H.Z.Tağıyevin təklifi ilə su

verən yeniliklərlə, Almaniya və Fransanın su və kanalizasiya qurğuları sistemi ilə yaxından tanış olmuşdu. O, Bakı Şəhər Dumasına Avropanın ən yaxşı hidravlik-mühəndisi sayılan ser Vilyam Harleyn Lindleyn Bakıya dəvət olunmasını təklif etmişdir.

Lindley Bakıya gələn kimi vaxt itirmədən geoloq və mühəndislərin tədqiqat işlərinin nəticələri ilə tanış olur və onun diqqətini Şahdağ, Qusar yaylası və Qusar çayının yatağı cəlb edir. Lakin Şəhər Duması vəsait çatışmazlığını əsas gətirdiyindən bu təklif qəbul olunmur. Bu zaman Tağıyev



Böyük xeyriyyəçi


lazımi işlərin görülməsi üçün öz təbircə desək, "kasıb şəhər idarəsinə" 25 min rubl kredit təklif edir. Hacı'nın bu təklifi Bakının gələcək su təminatında həlledici rol oynayır.

Kəmərin inşaat işləri ilə Bakı Şəhər İdarəsi nəzdində təsis edilmiş su kəmərinin inşası şöbəsi və su kəmərləri icraçı komissiyası məşğul olurdu. H.Z.Tağıyev də komissiyanın üzvü idi. Şəhər rəhbərliyi Bakı su kəmərinin çəkilişi üçün 23,5 min rubl məbləğində dövlət istiqraz və rəqələrinin buraxılması üçün

və 1917-ci ilin martında ilk su şəhərə çatır.

O vaxtlar həmin su xətti Rusiyada ən uzun su kəməri idi və gücü sutkada 3 milyon vedrə təşkil edirdi. 1917-ci ildən fasiləsiz fəaliyyət göstərən bu mənbənin məhsuldarlığı demək olar ki, dəyişməyib. "Şollar" ilin bütün dövründə orta hesabla saniyədə 1200-1300 litr su verir.

Tağıyev fəaliyyətini təkcə neft sənayesi ilə məhdudlaşdırmamışdır. O, dəyirman sahibi, fabrikanın böyük balıq sənayeçisi olmaqla yanaşı xeyriyyəçilik fəaliyyəti ilə də



hökumət qarşısında vəsatət qaldırır və 6 oktyabr 1909-cu ildə Çar II Nikolay məbləği 27 milyon rubla qədər artıraraq bu vəsatəti təmin edir. Bütün çətinliklərə baxmayaraq kəmərin tikintisi başa çatdırılır

məşğul olurdu.

"Anası savadsız olan xalq kordur" deyən H.Z.Tağıyevin maarifçilik, mesenatlıq fəaliyyətinin zirvəsi Bakıda rus-müsləman qadın məktəbinin açılması idi. Bu təhsil ocağı tarixə "Tağıyevin Qız Məktəbi" kimi daxil olub.

Azərbaycanda Sovet hakimiyyəti qurulması Hacı'nın da həyatına təsir edir. Sovet hökuməti H. Z.Tağıyevin bütün şəxsi mülkünü müsadirə edir, ona yaşayış yeri seçmək hüququ verilir. Hacı Mərdəkan-dakı evini seçir və ömrünün sonuna qədər orada yaşayır. H.Z. Tağıyev 1924-cü ilin sentyabrın 1-də vəfat etmişdir.